

संस्कृतवार्ता:

दिनाङ्क : 26/07/2025

सायम् - 06:20

आदौ-मुख्यवार्ता:

- प्रधानमन्त्री नरेन्द्रमोदी मालदीव-देशस्य माले-नगरे षष्ठितमे स्वतन्त्रता-दिवस-समारोहे मुख्य अतिथित्वेन विराजते।
- प्रधानमन्त्री तमिलनाडोः तूतीकोरन-क्षेत्रे चतुस्सहस्र-अष्टशत-कोट्यधिक-विकास-परियोजनानां शुभारम्भः विधास्यति।
- नव-नवत्युत्तर्क-ऊनविंशति-तमे करगिल-युद्धे भारतीय-सन्निकानां वीरता-सम्माने अद्य अशेष-देशे करगिल-विजय-दिवसः परिपाल्यते।
- बिहार-प्रशासनेन राज्ये पत्रकाराणां मासिक-पेन्शन इति देयमूल्यं षड्-सहस्रात् विवर्धय पञ्चदशसहस्र-रुप्यकात्मिका कृता।
- थाईलैण्ड-कम्बोडिया देशयोर्मध्ये संघर्षः तृतीय-दिवसेऽपि प्रचलति मृतकानां संख्या त्रयस्त्रिंशत् सञ्जाता।
- क्रिकेट् क्रीडायां इंग्लैण्ड-दलं भारतं विरुद्धं प्रथम-पर्याये एकादशोत्तर-त्रिंशत-धावङ्कः अग्रे अस्ति।

प्रधानमन्त्री मालदीव

प्रधानमन्त्री नरेन्द्र मोदी अद्य मालदीवदेशस्य उपराष्ट्रपति हुसैन् मोहम्मद लथीफ इत्यनेन सह उपवेशनं कृतवान्। उभौ नेतारौ भारत-मालदीव-मित्रतायाः प्रमुखस्तम्भानां विषये चर्चितवन्तौ, यस्मिन् आधारभूतसंरचना, प्रौद्योगिकी, जलवायुपरिवर्तनं, ऊर्जा, इत्यादीनि क्षेत्राणि केन्द्रीकृतानि। अद्य मालदीवस्य राजधान्यां मालेनगरे षष्ठितमे स्वातन्त्र्यदिवसस्योत्सवे प्रधानमन्त्री नरेन्द्रमोदी मुख्यातिथित्वेन भागं भजितवान्। राष्ट्रपति मोहम्मद मुइज्जु इत्यस्य आमन्त्रणे प्रधानमन्त्री श्रीमोदी मालदीवदेशस्य राजकीय-यात्रायाम् अस्ति। ह्यः राष्ट्रपतिमुइज्जु-प्रथममहिला साजिदा-महम्मद इत्युभाभ्यां आयोजिते राजकीय-भोज-समारोहे प्रवदन् प्रधानमन्त्री मोदी आमन्त्रणाय कृतज्ञतां प्रकटयन् मालदीव-देशवासीनां स्वातन्त्र्यदिवसस्य शुभकामनाम् अयच्छत्।

प्रधानमंत्री तमिलनाडु

प्रधानमंत्री नरेन्द्रमोदी अद्य सायं तमिलनाडुराज्यस्य द्विदिवसीययात्रायां तुतिकोरिन-नगरम् प्राण्यति। सः सायं प्रायः पादोनाष्टवादने तुतिकोरिन् विमानस्थानकस्य नूतनस्य टर्मिनल् भवनस्य उद्घाटनं करिष्यति। श्रीमोदी अष्टशतोत्तर-चतुःसहस्र-कोटिरूप्यकाणां मूल्यात्मकविविधपरियोजनानां आधारशिलास्थापनं, उद्घाटनं च करिष्यति। प्रधानमंत्री अरियालूर-मण्डलस्य गङ्गा-कोण्ड-चोल-पुरम-मन्दिरस्य चोल-सम्राट-राजेन्द्रचोल-प्रथमस्य आदी तिरुवथि-राय-महोत्सवे भागं गृह्णीयात्। थूथुकुडी-नगरस्य औद्योगिकमञ्च-नूतनविमान-स्थानक-टर्मिनल-भवनस्य बहुप्रतीक्षितस्य उद्घाटनस्य स्वागतं कृतम्, येन क्षेत्रस्य औद्योगिकक्षेत्रस्य वस्तुनियन्त्रण-क्षमतायाः च महत्त्वपूर्ण-प्रवर्धन-रूपेण विकासः प्रकाशितः। भारतीय-व्यापार-सङ्घस्य सचिवः पोनवेङ्कटेशः अवदत् यत् एतत् तुतिकोरिन्-नगरात् निर्यात-क्रियाकलापानाम् एकं प्रवर्धनं भविष्यति।

तुतिकोरिन् विमानस्थानकम् अद्य रात्रौ प्रधानमन्त्रिणः नरेन्द्रमोदिनः स्वागताय सज्जम् अस्ति। मुथुनगर-विमान-स्थानकस्य बृहद्विस्तारः यात्रिणां कृते आशा अस्ति। सम्राट् राजेन्द्रचोला प्रथमस्य जन्मदिनस्य उत्सवे भागं ग्रहणाय प्रधानमंत्री इतः तिरुचिरापल्लीं प्रति प्रस्थास्यति।

पीयूष-गोयलः

वाणिज्योद्योग-मन्त्रिणा पीयूष-गोयलेन भारत-ब्रिटेन-देशयोः मध्ये सद्य एव जातं मुक्त-व्यापार-सन्धिपत्रं महत्त्वपूर्णं क्रान्तिपूर्ण-परिवर्तनं इति प्रतिपादितम्। नवदिल्ल्यां श्री गोयलेन भणितं यत् सन्धिपत्रम् इदम् बहुषु-क्षेत्रेषु अवसराणि प्रदास्यति। वाणिज्य-मन्त्रिणा FTA -इति मुक्त-व्यापार-सन्धिः इत्यत्र प्रबल-योगदान-सम्मेलन-सन्धेः प्रशंसा अपि प्रकाशिता। तेन भारत देशस्य इदं सर्वाधिक-बृहत्-सन्धिपत्रं विज्ञापितम्, अनया मूल-हितानां रक्षा अपि भविष्यति। तेन एतस्य श्रेयः प्रधानमन्त्रिणे नरेन्द्र मोदिने प्रदत्तः प्रोक्तञ्च यत् प्रधानमन्त्रिणः ऐतिहासिक अष्ट-सप्तत्यधिक चतुस्सहस्र-दिवसनानां कार्यकालः जनानां मध्ये तस्य लोकप्रियता-विश्वासः च प्रकटितः।

कारगिल-विजयदिवसः

भारतीयसेनायाः वीरभटानां बलिदानं स्मरन् भारतदेशः अद्य षड्विंशतितमं कारगिल विजयदिवसं परिपालयति। अस्मिन्नेव दिने नवनवति-उत्तरकोटि-विंशतितमे वर्षे कारगिल इति लद्दाखक्षेत्रे षष्टि-दिवसात्मक-युद्धानन्तरं भारतीयसैनिक-पाकिस्तानं पराजित्य स्वक्षेत्रं रक्षितमासीत्।

सेना प्रमुख-विजय दिवसः

सेना प्रमुखेण जनरल उपेन्द्र द्विवेदिना षड्विंशतितमे कारगिल-विजय-दिवसे द्रास-क्षेत्रे कारगिल-युद्ध-स्मारके हुतात्म-सैनिकेभ्यः श्रद्धासुमनानि समर्पितानि। तेन भणितं यत् ऑपरेशन-सिंदूर-इत्यभियाने भारतीय-सशस्त्र-बल-कारगिल-

सदृश-वीरता-साहसं च प्रदर्श्य पाकिस्तानीय-आतंकीनां संरचनां विनश्य विजयम् अधिगतम्। श्रद्धांजलिं सम्पर्य तेन ऑपरेशन-सिंदूरस्य सफलता विज्ञापिता। तेन प्रतिपादितं यत् भारतीय भटाः आतंकीनां प्रत्युत्तरं प्रदाय स्वीय विजय-पताकां स्थापयन्ति। केन्द्रीय-मन्त्रिणौ मनसुख मांडविया-संजय सेठौ च करगिल-युद्ध-स्मारके प्रातः काले श्रद्धाकुसुमानि समर्पिते।

बिहार-पत्रकार

बिहारस्य मुख्यमन्त्री नीतीशकुमारः राज्ये पत्रकारेभ्यः पञ्चदशसहस्र रुप्यकाणां मासिक-देयमानस्य घोषणा कृतवान्। अद्य प्रातः सोशलमीडिया पटलेषु एतां घोषणां कुर्वन् मुख्यमन्त्री अवदत् यत् बिहार-पत्रकार-सम्मान-पेंशन-योजनायाः अन्तर्गतं सर्वेभ्यः पात्र-पत्रकारेभ्यः पूर्वस्य षट्सहस्र रुप्यकाणां स्थाने अधुना प्रतिमासं पञ्चदशसहस्र रुप्यकाणां पेंशन-राशिः प्रदास्यते। श्रीकुमारः अवदत् यत् सः सूचना-जनसम्पर्क-विभागाय अस्मिन् विषये आवश्यकानि निर्णयानि ग्रहीतुं निर्देशः प्रदत्तवान्।

थाईलैण्ड-कम्बोडिया-युद्धम्

थाईलैण्ड-कम्बोडिया-देशयोः सीमापार-युद्धम् अद्य तृतीये दिने प्रविष्टम्, यत्र मृतकानां संख्या त्रयस्त्रिंशत् अभवत्। कम्बोडियादेशे अष्टनागरिकान् समेत्य त्रयोदशजनाः मृताः, थाईलैण्डदेशे विंशतिजनानां मृत्योः सूचना अस्ति, तेषु चतुर्दश-नागरिकाः अपि सन्ति थाईलैण्डदेशस्य सीमाक्षेत्रेभ्यः एक दशमलव त्रीणि लक्षाधिकाः जनाः पलायनं कृतवन्तः, कम्बोडियादेशे पञ्चत्रिंशत्सहस्राधिकाः जनाः विस्थापिताः च। संयुक्तराष्ट्रसङ्घस्य सुरक्षापरिषदि कम्बोडियादेशस्य तत्कालं युद्धविरामस्य आह्वाना-नन्तरमपि युद्धं निरन्तरं प्रचलति। इदानीं कम्बोडिया-थाईलैण्ड-सीमायां प्रचल्यमाणं संघर्षं दृष्ट्वा कम्बोडियादेशे भारतीयदूतावासेन भारतीयनागरिकेभ्यः सीमाक्षेत्रेषु यात्रां परिहाराय परामर्शः प्रदत्तः इति।

ऋतुविज्ञानः

भारतीय-ऋतुविज्ञान विभागेन अद्य छत्तीसगढ़-मध्य-प्रदेश-विदर्भ-कोंकण-गोवा-इत्येतेषु राज्येषु श्वः यावत् भीषणातिभीषण वृष्टेः सम्भावना प्रकाशिता। ऋतुविभागेन अरुणाचल प्रदेश-असम-मेघालय-तटवर्ती-कर्णाटक-राजस्थान-झारखंड-मणिपुर-मिजोरम-त्रिपुरा, ओडिशा-तमिलनाडु-पुद्दुचेरी-कराइकल राज्येष्वपि भीषण-वृष्टेः संचेतना प्रसारिता अस्ति। उत्तर-प्रदेश-उत्तराखंड-जम्मू-कश्मीर-हरियाणा-हिमाचल प्रदेशे च मासेऽस्मिन् ऊनत्रिंशत् दिनाकं यावत् मेघगर्जना-विद्युत-भीषण-वृष्टेः संचेतना प्रकाशिता।

झारखंड-माओवादिनः

झारखंडे गुमला जनपदे घाघरा-आरक्षि-स्थात्र-क्षेत्रे अद्य प्रातः आरक्षिदलेन सह सञ्जाते संघर्षे प्रतिबंधित-नक्सल-संघटनस्य जे. जे. एम. पी. इत्येतस्य त्रयः माओवादिनाः मारिताः। आरक्षिबलेन त्रयाणां मृतकानां शवाः अधिगताः। घटनास्थलात् ए. के.-47 – इति राइफलस अपि अधिगताः। गुमला क्षेत्रस्य आरक्षि-अधीक्षकेण हारिस-बिन-जमां वर्येण घटनायाः पुष्टिरपि कृता।

क्रिकेट

क्रिकेट क्रीडायां इंग्लैंड-दलं भारतं विरुद्धं प्रथम-पर्याये एकादशोत्तर-त्रिशत-धावङ्कः अग्रे अस्ति।

॥इति वार्ता॥